

KÆRUNEVNDIN HJÁ ARBEIDSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96

Óluva Horn
Hvaloyrargøta 14
100 Tórshavn

Tórshavn tann 26. maj 2003
J. nr. 2003-002

Avgerð

Í kærumáli tygara móttvegis arbeidsloysissskipanini (Als)

Kærunevndin hjá arbeidsloysissskipanini viðgjørði á fundi tann 05-05-2003 kæru tygara um útrokningargrundarlagið fyri arbeidsloysisstuðulin.

Kærunevndin avgjørði at geva tygum partvíst viðhald.

Kæra tygara kann býstast í tveir partar:

1. Kært verður um, at ALS ikki vil góðtaka dokumentatiónina fyri inntøku tygara í maj mánaða frá donsku dagpeningaskipanini,
2. og at inntøkan frá føroysku barsilsskipanini fyri juni/juli í 2002, men sum er útgoldin eftir at arbeidsloysi var byrjað, ikki verður tald við í útrokningargrundarlagið tygara.

Av málinum framgongur at tygum, sum vóru undir donsku dagpeningaskipanini vegna barsil, flutti til Føroyar tann 28. maj 2002. Í juni/juli 2002 komu tygum undir føroysku barsilsskipanini, og tygum vóru síðani skrásett í ALS-skipanina tann 30. juli 2002 við einum blíðidegi. Barsilspeningurin varð tó ikki útgoldin fyrr enn tann 2. september 2002, t.v.s. aftaná at tygum komi inn í Als-skipanina.

Fyri inntøku tygara í Danmark, eru lønarseðlar frá Rødovre kommunu fyri tíðarskeiðið fram til 25. apríl. Eingin lønarseðil er fyri tíðarskeiði eftir henda dag, og til tygum flyta til Føroyar uml. 1 mánaða seinni. Í málinum er skriv frá kommununi, har upplýst verður, at orsakað av at tygum eru flutt av landinum ber ikki til at fáa útskrivað lønarseðil úr telduskipanini. Ístaðin hava teir sent tygum eina uppgjörð, sum visir, hvussu nógv tygum hava fingið útgoldið í tíðarskeiðinum frá 1. januar til 28. maj 2002, tá útgjaldið heldur uppat vegna flyting. Harumframt hava tygum dokumenterað við útskriftum frá banka tygara, har útgjaldið frá kommununi framgongur. Talan er um nettoútgjald, eftir at skattur er tikin.

KÆRUNEVNDIN HJÁ ARBEIÐSLOYSISSKIPANINI

ALS hevur einans viljað tikið við tær inntøkur, sum eru skjalaprógvaðar við lønarseðlum frá kommununi t.v.s. fram til 25. apríl 2002. Tey góðtaka sostatt ikki dokumentatiónina fyri seinasta mánaðin.

ALS hevur, fyri at kunna rokna grundarlagið fyri stuðlinum, fyri neyðini at hava teir neyðugu upplýsingarnar um inntøkuviðurskiptini. ALS hevur í hesum sambandi heimild til at krevja upplýsingar frá ymiskum almennum mynduleikum í Føroyum, herundir Almannastovuni og Toll- og Skatt. Hvørki lógin ella kunngerðirnar hava nakra nærri tilskilan um, hvør dokumentatión krevst í sambandi við inntøkur uttanlanda. Í hesum føri hava tygum útvegað tær dokumentatiónir, ið eru møguligar at útvega. ALS sýnist ikki at hava nakrað haldgóða orsök til ikki at góðtaka tað framløgdu dokumentatiónina. Heldur ikki sæst, at ALS sjálv hevur roynt at innheinta upplýsingar frá donsku kommununi.

Kærunevndin samtykti at broyta avgerðina hjá ALS soleiðis, at tann innkomna dokumentatiónin varð góðkend. Málið verður sent Als til avgreiðslu samsvarandi avgerð kærunevndarinnar hesum viðvíkjandi.


Viðvíkjandi útgjaldinum frá Barsilsskipanini, sum er vunnið innan arbeiðsloysi varð staðfest men útgaldið eftir, viðmerkti nevndin at eftir lógini framgongur, at tað er móttikna A-inntøkan seinastu 12 mánaðirnar, áðrenn arbeiðsloysi er staðfest, ið skal leggjast til grund. Tá ið inntøkan frá Barsilsskipanini er útgoldin eftirfylgjandi, skal hendan sostatt ikki takast við í útrokningar-grundarlagnum. Samtykt varð tí at staðfesta avgerðina hjá Als hesum viðvíkjandi.

Viðvíkjandi tí seina útgjaldinum frá Barsilsskipanini, viðmerkti nevndin, at hóast tað er Als, ið umsitir hetta, so er tað Vinnumálaráðið ið er kærmyndugleikin á økinum. Gjørt varð tí av at senda Vinnumálaráðnum kærana til viðgerðar hesum viðvíkjandi.

Hendan avgerð kærunevndarinnar er sambært § 26, stk. 1 í als-lógini endalig, og kann sostatt ikki leggjast fyri annan fyrisitingarligan myndugleika.

Vinarliga

Kærunevndin hjá arbeiðsloysisskipanini


Kristina Samuelsen, formaður

Annfinn V. Hansen, skrivari

Avrit av hesum skrivi er í dag sent ALS og Vinnumálaráðnum.